

## 1. Benefiċċji applikabbli, kundizzjonijiet u regoli/regolamenti

1.1 Is-sejha għall-applikazzjonijiet hija suġġetta għal kwalunkwe kundizzjonijiet u regoli/regolamenti li joħroġu mill-Public Service Management Code, li jista' jiġi aċċessat minn <https://publicservice.gov.mt/en/Pages/The%20Public%20Service/PSMC.aspx>, u mill-manwali supplimentari tiegħu.

1.2 Il-persuna maħtura tkun intitolata għal benefiċċji oħra u suġġetta għal kundizzjonijiet u obbligi oħra hekk kif jista' jkun stipulat fi kwalunkwe ftehim pertinenti bejn il-Gvern u l-Union kompetenti.

1.3 Il-ħatra, li sakemm mhux speċifikat mod ieħor fis-sejha għall-applikazzjonijiet hija full-time, taqa' taħt ir-regoli u r-regolamenti li jkunu fis-seħħ minn żmien għal żmien fis-Servizz Pubbliku ta' Malta b'mod ġenerali, u fid-dipartiment/diviżjoni/direttorat li fih teżisti l-vakanza b'mod partikolari. Il-persuna maħtura tista' tiġi trasferita skont l-esigenzi tas-Servizz Pubbliku ta' Malta.

1.4 Fil-każ ta' ħatra għal karigi ta' natura definita (jiġifieri fejn hemm raġuni oġġettiva), jekk persuna magħżula tkun uffiċjal pubbliku li għandha ħatra indefinita fis-Servizz Pubbliku ta' Malta, irrISPETTIVAMENT jekk tali ħatra indefinita hix konfermata jew le, huwa/hija żżomm il-ħatra indefinita tiegħu/tagħha waqt il-perjodu tal-assenjament u terġa' lura għall-ħatra indefinita tiegħu/tagħha meta l-assenjament jintemm jew ma jiġix imġedded. Fil-każ li l-persuna magħżula li ma tkunx uffiċjal pubbliku, l-impjeg tiegħu/tagħha mal-ministeru/dipartiment/diviżjoni/direttorat li qiegħed jimpjegaha kif ukoll mal-Gvern ta' Malta jintemm f'każ li l-assenjament jiġi tterminat jew ma jkunx imġedded.

1.5 Jekk persuna magħżula tkun uffiċjal pubbliku pensjonabbli taħt l-Ordinanza dwar il-Pensjonijiet (Kap. 93), il-pensjoni tat-Teżor/Gratuity tiegħu/tagħha tiġi maħduma fuq is-salarju bażiku tal-grad sustantiv tiegħu/ tagħha, jew fuq is-salarju bażiku tal-kariga attwali tiegħu/ tagħha, jekk inqas, fil-punt ta' tluq mis-Servizz.

1.6 Għal fini ta' eligibbiltà, breaks of service jistgħu jiġu meqjusa fejn tidhol komputazzjoni ta' 'servizz fil-grad' jew 'esperjenza', jekk u kif applikabbli, kif provdut fil-paragrafi 3.10 u 3.11 tal-Manual on Resourcing Policies and Procedures.

1.7 L-aċċettazzjoni ta' ħatra indefinita tfisser li kwalunkwe applikazzjoni pendenti fi ħdan is-Servizz Pubbliku titqies awtomatikament rinunzjata, sakemm dawn tal-aħħar ma jkunux applikazzjonijiet għal pożizzjonijiet SAAC/ADAC jew applikazzjonijiet għal pożizzjoni definita, filwaqt li l-aċċettazzjoni ta' ħatra definita tfisser li kwalunkwe applikazzjoni pendenti għal pożizzjonijiet definiti fi ħdan is-Servizz Pubbliku titqies awtomatikament rinunzjata, sakemm dawn tal-aħħar ma jkunux applikazzjonijiet għal pożizzjonijiet SAAC/ADAC.

1.8 Applikazzjonijiet laterali minn uffiċjali pubbliċi li diġà għandhom ħatra fl-istess grad li qed jiġi reklamata huma permessi biss jekk il-qasam ta' speċjalizzazzjoni tal-post vakanti huwa differenti minn dak tal-applikant u jeħtieġ kwalifika speċifika relatata bħala rekwizit ta' eligibbiltà, li l-applikant irid jissodisfa. L-Aplikabbiltà ta' din il-klawsola hija mingħajr preġudizzju għal kwalunkwe rekwiziti ta' eligibbiltà speċifikat fil-ftehim settorjali li jirregola l-klassi rispettiva.

Iżda uffiċjal li jkollu/ha pożizzjoni ta' natura definita (jiġifieri b'raguni oġġettiva), li j/tinsab fl-aħħar erba' (4) xhur tat-terminu definit tiegħu/tagħha, j/tista' j/tapplika lateralment, anke jekk il-pożizzjoni reklamata għandha l-istess speċjalizzazzjoni li huwa/hija għandu/ha bħalissa.

Fil-każ ta' sejhiet għall-applikazzjoni fil-flussi Maniġerjali/ta' Uffiċjal/Prattikanti:

- a. Il-persuni maħtura fil-flussi Maniġerjali/ta' Uffiċjal/Prattikanti jridu jkunu servew fil-ħatra attwali tagħhom, u jekk jinħatru għandhom iservu f'din il-kariga għal minimu ta' sentejn (2) qabel japplikaw lateralment. Dan mhuwiex applikabbli għal skopijiet ta' promozzjoni, suġġett għall-kriterji ta' eliġibbiltà pertinenti, u
- b. L-uffiċjali l-oħra kollha għandhom ikunu konfermati fil-ħatra, u għandhom iservu f'din il-kariga għal minimu ta' sentejn (2), qabel japplikaw lateralment. Din l-aħħar kundizzjoni (jiġifieri li jservu fil-kariga għal minimu ta' sentejn) ma tapplikax għal skopijiet ta' promozzjoni.

1.9 L-applikanti huma obbligati li jinfurmaw immedjatament lill-Bord tal-Għażla (jekk iriżultat ikun għadu ma ġiex ippubblikat, f'liema każ l-applikazzjoni għandha tiġi rtirata mill-applikant), jew lill-HR Unit tal-ministeru/dipartiment minn fejn inħarget is-sejha (jekk iriżultat ikun ġie ppubblikat) dwar kwalunkwe bidla fl-istatus tal-ħatra tagħhom mid-data tas-sottomissjoni tal-applikazzjoni sad-data tal-għeluq, jew hekk kif jiġu msejha għall-ħatra b'iriżultat ta' din is-sejha għall-applikazzjonijiet, skont il-każ. In-nuqqas ta' osservanza ta' din l-istruzzjoni jista' jwassal għal azzjoni dixxiplinarja. Min-naħa tiegħu, fil-bidu tal-intervista, il-Bord tal-Għażla għandu jitlob lill-kandidat jiddikjara kull bidla fl-istatus tal-ħatra attwali tiegħu/tagħha mid-data tas-sottomissjoni tal-applikazzjoni.

1.10 Il-kandidati magħżula jridu jkunu eliġibbli biex jieħdu l-ħatra dovuta tagħhom, f'termini tar-rekwiżiti tas-sejha għall-applikazzjonijiet rispettiva, mhux biss sal-ħin u d-data tal-għeluq tas-sejha għall-applikazzjonijiet iżda wkoll fid-data tal-ħatra.

## **2. Bdil raġonevoli għal persuni rreġistrati b'diżabbiltà**

2.1 Persuni rreġistrati mal-Kummissjoni Nazzjonali għal Persuni b'Diżabbiltà (KNPD) jistgħu jgawdu minn bdil raġonevoli skont Sezzjoni 7 tal-Att dwar Opportunitajiet Indaq (Persuni b'Diżabbiltà), (Kap. 413 tal-Liġijiet ta' Malta), anke jekk ma jkunux jissodisfaw għalkollox ir-rekwiżiti għal dan il-post/din il-pożizzjoni. Dan sakemm ikunu jistgħu jwettqu d-dmirijiet relatati mal-post/pożizzjoni fl-essenza tagħhom, u sakemm ikun hemm l-approvazzjoni tal-Kummissjoni dwar is-Servizz Pubbliku.

2.2 Is-sottomissjonijiet għal bdil raġonevoli għandhom isiru skont il-formola speċifika li tinsab fis-sit elettroniku tad-Divizjoni dwar Nies u Standards <https://publicservice.gov.mt/en/people/Documents/People-Resourcing-Compliance/Forms->

[Templates/Other-templates/KNPD-Reasonable-Accommodation-for-Registered-Persons-With-Disability.docx](#) (People Resourcing and Compliance – forms and templates), li għandha tiġi mehmuzà mal-formola tal-applikazzjoni u għandha tkun imsaħħa b'dokumentazzjoni rilevanti li tinkludi evidenza dokumentata tar-reġistrazzjoni mal-KNPD. Għandhom jingħataw ġustifikazzjonijiet raġonevoli għaliex ir-rekwiżiti kollha tal-eligibbiltà mhux qegħdin jiġu sodisfatti u għaliex huma mistħoqqa kunsiderazzjonijiet raġonevoli. Il-korrispondenza kollha għandha tiġi indirizzata lid-dipartiment/direttorat/diviżjoni riċeventi.

2.3 Barra minn hekk, f'dawk il-każijiet fejn is-sejha għall-applikazzjonijiet tistipula d-dħul fil-grad/pożizzjoni permezz ta' eżami, kemm pubblika kif ukoll interna, fil-każ ta' persuni b'diżabbiltà li huma rreġistrati mal-KNPD, isiru arrangamenti speċjali għall-eżami hekk kif stabbilit fil-University of Malta Guidelines to MATSEC Examinations Access Arrangements, 2011 (jistgħu jiġu aċċessati minn <http://www.um.edu.mt/about/services/support/access>).

### 3. Kwalifiki

3.1 Kwalifiki f'livell ogħla minn dak speċifikat jiġu aċċettati għal finijiet ta' eligibbiltà, sakemm jissodisfaw ir-rekwiżiti tas-sugġett speċifikat. Kwalifika ta' Masters fil-Livell 7 tal-MQF, jew ekwivalenti, għandha tinkludi minimu ta' 90 krettu ECTS/ECVET jew ekwivalenti<sup>1\*</sup>.

\*Kwalifika ta' Masters rikonoxxuta b'minimu ta' 60 krettu ECTS/ECVET hija aċċettata biss bil-kundizzjoni li dikjarazzjoni formali ta' rikonoxximent tal-Masters mill-MQRIC tiġi sottomessa mal-applikazzjoni. Kwalifika ta' Masters rikonoxxuta mill-Università ta' Malta (mogħtija qabel l-2009) b'inqas minn 60 krettu ECTS/ECVET hija aċċettabbli sakemm jiġi vverifikat mill-MQRIC li l-ammont ta' xogħol huwa komparabbli ma' mill-inqas 60 krettu ECTS/ECVET.

3.2 Fil-każ ta' kandidati li jinħatru qabel ma jiksbu l-kwalifika meħtieġa sad-data stipulata fis-sejha għall-applikazzjonijiet rispettiva, japplikaw il-kundizzjonijiet li ġejjin:

- a. Il-perjodu ta' prova u d-dritt ta' progressjoni (skont il-każ) jibdew jgħoddu mid-data tal-ħatra.
- b. Dawn il-persuni maħtura ma jibbenefikaw minn ebda benefiċċji sakemm jiksbu l-kwalifika jew jiġu approvati għall-kisba tal-kwalifika indikata.
- c. Marki għal kwalifiki rilevanti addizzjonali jistgħu jingħataw biss għal kwalifiki miksuba sad-data tal-għeluq tas-sejha għall-applikazzjonijiet. Kandidat li jipprovdi evidenza li l-ECTS meħtieġa nkisbu sa dik id-data jista' jingħata marki skont dan, jiġifieri l-Bord tal-Għażla jista' jagħzel li jagħti waħda mill-marki aktar baxxi jekk issostanzjat minn traskrizzjoni disponibbli.

### 4. Dispożizzjonijiet applikabbli għall-applikanti li huma impjegati fis-Settur Pubbliku

---

<sup>1</sup> Tinkludix jekk ma jkunux qed jintalbu kwalifiki.

4.1 Biex jiġi determinat il-livell ta' responsabbiltà komparabbli tal-impjegati tas-Settur Pubbliku li b'halissa qed jaqdu dmirijiet fis-Servizz Pubbliku u impjegati tal-RSSL għal-livell ta' responsabbiltà meħtieġ minn uffiċjali pubbliċi li japplikaw għal din il-kariga, il-Bord tal-Għażla għandu dejjem u formalment jikkonsulta mad-direttur/HR manager responsabbli tal-entità rispettiva tas-Settur Pubbliku.

4.2 L-arrangament attwali, li bih impjegati tas-Settur Pubbliku ssekondati mas-Servizz Pubbliku jibqgħu fuq il-kotba tal-entità rispettiva, jibqa' japplika, bil-kunsens tal-entità, fil-każ ta' haddiema tas-Settur Pubbliku li jintgħażlu għall-post. Haddiema tal-RSSL li jiġu magħżula għal dan il-post ikollhom l-impjieg tagħhom mal-RSSL awtomatikament terminat wara li jtemmu b'suċċess il-perjodu ta' prova.

## 5. Sottomissjoni ta' dikjarazzjoni ta' rikonoxximent dwar il-kwalifiki

5.1 B'eċċezzjoni għal dawk il-kwalifiki msemmija fil-paragrafu 5.2 u 5.3 hawn isfel, l-applikanti għandhom jipproduċu dikjarazzjoni ta' rikonoxximent maħruġa miċ-Ċentru Malti għal Rikonoxximent ta' Kwalifiki u ta' Informazzjoni (MQRIC) fi ħdan l-Awtorità Maltija għall-Edukazzjoni Avanzata u Ogħla, li għandha tinkiseb billi tiġi pprezentata 'Applikazzjoni għar-Rikonoxximent tal-Kwalifiki' online fuq <https://mfhea.mt/academic-qualifications/>. Din id-dikjarazzjoni għandha tiġi mehmuża mal-applikazzjoni, bl-origjinali tintwera waqt l-intervista.

5.2. Qabel ma jiġu mitluba dikjarazzjonijiet ta' rikonoxximent dwar il-kwalifiki skont paragrafu 5.1, il-kandidati huma mitluba l-ewwel jikkonsultaw id-Database tal-Kwalifiki ta' Malta tal-MFHEA li tista' tinkiseb minn <http://qualifications.ncfhe.gov.mt/#/dashboard>. L-applikanti huma eżentati milli jipproduċu dikjarazzjonijiet ta' rikonoxximent hekk kif imsemmi f'paragrafu 5.1 jekk qegħdin jipprezentaw kwalifiki mnizżla f'din il-lista. Il-kandidati għandhom jipprezentaw kopja stampata ta' din il-lista li tinkludi l-kwalifika meħtieġa.

5.3 Mhumiex meħtieġa dikjarazzjonijiet ta' rikonoxximent mill-MQRIC għall-kwalifiki maħruġa minn istituzzjonijiet Maltin li huma self accrediting, jiġifieri mill-Università ta' Malta, il-Kulleġġ Malti għall-Arti, Xjenza u Teknoloġija (MCAST) u l-Istitut għall-Istudji Turistiċi (ITS); jew kwalunkwe kwalifika Maltija li giet akkreditata mill-MFHEA, li fuq iċ-ċertifikat jingħad li 'l-Awtorità Maltija għall-Edukazzjoni Avanzata u Ogħla jidhrilha li dan iċ-ċertifikat huwa ta' MQF \_\_\_\_\_'.

5.4 Fejn jikkonċerna l-kwalifiki l-oħrajn kollha li ma jaqgħux taħt paragrafu 5.2 u 5.3, l-applikanti huma meħtieġa jissottomettu dikjarazzjoni ta' rikonoxximent kif spjegat f'paragrafu 5.1. Dawk l-applikanti li m'għandhomx din id-dikjarazzjoni jkunu jistgħu japplikaw, iżda jridu jibagħtu kopja tad-dikjarazzjoni lid-dipartiment/direttorat riċeventi kif tkun għad-dispożizzjoni tagħhom, u mhux aktar tard minn erba' (4) xhur mid-data tal-għeluq tas-sejha għall-applikazzjonijiet. Kandidati jistgħu jiġu assessjati b'mod proviżorju sakemm ikunu għadhom qed jistennew id-dikjarazzjoni ta' rikonoxximent mill-MQRIC. Tali kandidati jiġu skwalifikati mill-proċess tal-għażla jekk id-dikjarazzjoni ta' rikonoxximent mill-MQRIC tkun fin-negattiv jew jekk id-dikjarazzjoni ma tiġix preżentata fi żmien erba' (4) xhur mid-data tal-għeluq tas-sejha għall-applikazzjonijiet. Barra minn hekk, suġġett li hemm il-vakanzi, il-ħatra ma ssirx qabel tiġi preżentata d-dikjarazzjoni ta' rikonoxximent mill-MQRIC.

## **6. Sottomissjoni ta' rappreżentazzjonijiet dwar ineligibbiltà, pubblikazzjoni tar-riżultat u sottomissjoni ta' oġġezzjonijiet dwar ir-riżultat**

6.1 Rappreżentazzjonijiet dwar ineligibbiltà jistgħu jsiru mill-kandidati lis-Segretarju Eżekuttiv, Kummissjoni dwar is-Servizz Pubbliku, Palazz Spinola, Livell 2, Triq San Kristofru, Il-Belt Valletta. Dawn ir-rappreżentazzjonijiet, bil-miktub, għandhom jaslu għand il-Kummissjoni fi żmien ħamest (5) ijiem ta' xogħol mid-data li fiha l-kandidat ikun infurmat mill-Bord tal-Għażla li hu/hi mhuwiex eligibbli.

6.2 Fil-każ ta' postijiet anqas minn Skala 5, ir-riżultat jiġi ppubblikat minn, u esibit fuq in-noticeboard, tad-dipartiment/diviżjoni/direttorat li qed joħroġ is-sejha għall-applikazzjonijiet.

6.3 Avviż dwar il-ħruġ tar-riżultat (i) jidher fis-sit elettroniku tad-dipartiment/diviżjoni/direttorat li qed joħroġ is-sejha għall-applikazzjonijiet u (ii) jintbagħat permezz ta' SMS lill-kandidati li jkunu qagħdu għall-proċess tal-għażla u li jkunu ssottomettew numru tal-telefown ċellulari u indirizz elettroniku validu mal-applikazzjoni tagħhom.

6.4 Fil-każ ta' postijiet fi Skala 5 jew oġhla, ir-riżultat jintbagħat personalment lill-kandidati mid-dipartiment/diviżjoni/direttorat li qed joħroġ is-sejha għall-applikazzjonijiet.

6.5 Oġġezzjonijiet għar-riżultat għandhom jiġu sottomessi lis-Segretarju Eżekuttiv, Kummissjoni dwar is-Servizz Pubbliku. L-oġġezzjonijiet għandhom jaslu għand il-Kummissjoni fi żmien għaxart (10) ijiem ta' xogħol mid-data li fiha tidher notifikazzjoni fuq is-sit elettroniku tad-dipartiment/diviżjoni/direttorat li tgħid li r-riżultat ħareġ. L-applikanti għandhom jiċċekkjaw regolarment is-sit elettroniku rispettiv sabiex ikunu konxji tal-pubblikazzjoni tar-riżultat. Nuqqas li persuna tircievi avviż dwar il-ħruġ ta' riżultat permezz ta' SMS ma jikkostitwixxi għustifikazzjoni biex titressaq oġġezzjoni għar-riżultat wara l-għaxart (10) ijiem ta' xogħol imsemmija. L-oġġezzjonijiet fil-każ ta' postijiet fi Skala 5 jew oġhla jridu jaslu għand il-Kummissjoni dwar is-Servizz Pubbliku fi żmien għaxart (10) ijiem ta' xogħol mid-data li fiha jintbagħat ir-riżultat lill-applikant.

## **7. Eżami Mediku**

7.1 Persuna magħżula minn reklutaġġ estern trid toqgħod għal eżami mediku biex jiġi assigurat li hi adatta għal dan il-post.

## **8. Aċċess, sottomissjoni u riċevuta għall-applikazzjoni**

8.1 L-applikazzjonijiet jistgħu jiġu sottomessi fuq il-formoli li jistgħu jitnizzlu minn <https://publicservice.gov.mt/en/people/Pages/PeopleResourcingandCompliance/FormsandTemplates.aspx>

jew jinkisbu mid-dipartiment/diviżjoni/direttorat riċeventi.

8.2 Applikazzjonijiet li jaslu minn barra minn Malta permezz ta' ittra elettronika, fax jew xi messagg ieħor simili sal-ħin u d-data tal-għeluq ta' din is-sejha għall-applikazzjonijiet jistgħu jigu kkunsidrati basta jkollhom id-dettalji kollha meħtieġa. Il-formola tal-applikazzjoni ffirmata mill-applikant trid tasal għand id-dipartiment/diviżjoni/direttorat riċeventi mhux aktar tard minn ġimgħa wara d-data tal-għeluq tal-applikazzjonijiet u għandha tingħata spjegazzjoni għad-dewmien. In-numru tal-fax u l-indirizz elettroniku jidhru fis-sejha għall-applikazzjonijiet.

8.3 (a) Tingħata rċevuta minnufih bil-miktub għal kull aplikazzjoni li titwassal sad-dipartiment/diviżjoni/direttorat.

(b) Applikazzjonijiet li jaslu bil-posta għandhom ikunu reġistrati u jintbagħtu kmieni biżżejjed biex jaslu fl-indirizz imsemmi qabel id-data tal-għeluq. Id-dipartiment/diviżjoni/direttorat jibgħat irċevuta bil-posta fi żmien sebat (7) ijiem għal dawn l-applikazzjonijiet<sup>2</sup>.

(c) Fil-każ ta' aplikazzjonijiet sottomessi permezz tal-Online Government Recruitment Portal (<http://recruitment.gov.mt>), tintbagħat ittra elettronika gġenerata mill-kompjuter bħala rċevuta li l-applikazzjoni tkun daħlet<sup>3</sup>.

## 9. Informazzjoni oħra

9.1 Fil-każ ta' uffiċjali pubbliċi, il-GP 47 tintalab mill-HR Unit tal-ministeru/dipartiment li joħroġ is-sejha għall-applikazzjonijiet.

9.2 Fil-każ ta' impjegati tas-Settur Pubbliku li huma ssekondati mas-Servizz Pubbliku jew ħaddiema tal-RSSL, l-HR Unit tal-ministeru/dipartiment li joħroġ is-sejha għall-applikazzjonijiet għandu jagħmel talba għal rapport ta' kwanlunkwe perjodu ta' xogħol b'sigħat imnaqqsa jew fuq bażi part-time, leave mingħajr ħlas inkluż leave ta' mard mhux imħallas u/jew kwalunkwe perjodu ta' assenza mid-dmirijiet, kif ukoll rapport ta' xi azzjonijiet dixxiplinarji (fl-assenza ta' tali rapport jiġi mifhum li qatt ma ttieħdet azzjoni dixxiplinarja).

9.3 Fil-każ ta' impjegati fis-Settur Pubbliku ssekondati mas-Servizz Pubbliku, l-HR Unit tal-ministeru/dipartiment li joħroġ is-sejha għall-applikazzjonijiet għandu jagħmel talba għal konferma mid-direttur responsabbli mill-immaniġġjar tan-nies tal-ministeru (fejn l-applikanti jkunu qed iwettqu dmirijiet) li huma qegħdin uffiċjalment iwettqu d-dmirijiet f'dak il-

---

<sup>2</sup> **Sezzjoni 8.1-8.3(b)** - Dan il-paragrafu għandu jintuza fil-każ ta' postijiet/pożizzjonijiet fil-Gradi Industrijali i.e., meta l-applikazzjoni permezz tal-Portal m'hijiex mandatorja.

<sup>3</sup> Dan il-paragrafu għandu jintuza fil-każ ta' postijiet/pożizzjonijiet fi Skala ta' Salarju 16 u oġġla, i.e., meta aplikazzjoni permezz tal-Portal hija mandatorja.

ministeru.

## 10. Żamma ta' dokumenti

10.1 Sakemm mhux speċifikat mod ieħor fis-sejha għall-applikazzjonijiet, skont il-politika ta' żamma ta' dokumenti li għandhom x'jaqsmu mar-riżorsi umani fis-Servizz Pubbliku ta' Malta, l-informazzjoni personali ta' dawk l-applikanti li jiġu maħtura f'dan il-post jibqgħu jinżammu għal perjodu ta' għaxar (10) snin mill-età tal-irtirar mix-xogħol fid-Divizjoni dwar Nies u Standards, u għal perjodu ta' għaxar (10) snin mid-data tat-terminazzjoni tal-impjeg fil-ministeri, u fid-dipartimenti/divizjonijiet/direttorati kkonċernati. L-applikazzjonijiet l-oħrajn kollha jinżammu sa sena wara l-perjodu ta' validità tas-sejha tal-applikazzjonijiet (sakemm, f'dan iż-żmien, ma jiġix registrat ilment dwar is-sejha għall-applikazzjonijiet).

10.2 Fil-każ ta' pożizzjonijiet li huma ffinanzjati/kofinanzjati minn fondi tal-Unjoni Ewropea, l-applikazzjonijiet jinżammu għall-perjodu stipulat mir-regolamenti tal-programm tal-Unjoni Ewropea li għalih qiegħda toħroġ is-sejha għall-applikazzjoni.